



खबर संक्षेप

200 शौचालयों की सफाई से बदली तस्वीर

मनेन्द्रगढ़। जिले में स्वच्छता अभियान को नई गति मिल रही है, जहां स्वच्छता प्रहरियों ने सफाई के साथ-साथ आजीविका का सशक्त मॉडल प्रस्तुत किया है। शौचालयों की मरम्मत और सफाई के जरिए अब तक 275 यूनिट दुर्गस्त कर 63,230 की आय अर्जित की गई है। स्वच्छता प्रहरियों ने केवल सफाई ही नहीं, बल्कि क्षतिग्रस्त और बंद पड़े शौचालयों की मरम्मत भी विशेष ध्यान दिया। जाम यूरिनल पैन, बंद पाइप लाइन, चैंबर सफाई और टाइल्स फ्रिटिंग जैसे कार्यों से कई शौचालय फिर से उपयोग में आ गए हैं। अब तक करीब 200 शौचालयों की नियमित सफाई की जा चुकी है, जिससे ग्रामीणों को स्वच्छ और सुरक्षित उपयोग की सुविधा मिल रही है, इससे गांवों में स्वच्छता का स्तर बेहतर हुआ है। इस पहल का असर साफ दिखाई दे रहा है। जहां पहले कई शौचालय अनुपयोगी थे, वहीं अब उनके उपयोग बढ़ने से खुले में शौच की प्रवृत्ति में कमी आई है और लोगों को सोच में सकारात्मक बदलाव देखने को मिल रहा है।

मन की बात कार्यक्रम के मनेन्द्रगढ़। भारतीय जनता पार्टी द्वारा संगठनात्मक नियुक्ति करते

हुए मनेन्द्र साहू को प्रधानमंत्री नरेंद्र मोदी के लोकप्रिय कार्यक्रम मन की बात का जिला संयोजक नियुक्त किया गया है। यह नियुक्ति तत्काल प्रभाव से लागू की गई है। श्री साहू लंबे समय से संगठन के प्रति सक्रिय एवं समर्पित कार्यकर्ता के रूप में अपनी भूमिका निभाते रहे हैं। उनकी कार्यशैली, लगन और संगठन के प्रति प्रतिबद्धता को देखते हुए उन्हें यह महत्वपूर्ण जिम्मेदारी सौंपी गई है। जिला संयोजक के रूप में श्री साहू का प्रमुख दायित्व प्रधानमंत्री नरेंद्र मोदी के मन की बात कार्यक्रम के विचारों एवं संदेशों को जिले के प्रत्येक वृथ, शक्ति केन्द्र एवं आमजन तक पहुंचाना होगा।

फ्रेशर्स एवं फेयरवेल पार्टी का आयोजन 19 को

मनेन्द्रगढ़। एके इंस्टीट्यूट ऑफ नर्सिंग चैनपुर में 19 अप्रैल को फ्रेशर्स एवं फेयरवेल पार्टी का आयोजन किया जा रहा है। कार्यक्रम का समय सुबह 11 से शाम 4 बजे तक निर्धारित किया गया है। आयोजकों द्वारा जारी आयोजन के अनुसार, इस विशेष आयोजन में नए विद्यार्थियों का स्वागत तथा विद्यार्थियों को भावभीनी विदाई दी जाएगी। कार्यक्रम का उद्देश्य गार्मसी सौहार्द बढ़ाना, नए छात्रों को संस्थान के माहौल से परिचित कराना है। कार्यक्रम के दौरान सांस्कृतिक प्रस्तुतियां, मनोरंजन गतिविधियां तथा विभिन्न आकर्षक कार्यक्रम आयोजित किए जाएंगे। साथ ही विद्यार्थियों को अपने अनुभव साझा करने का अवसर भी मिलेगा। कार्यक्रम का आयोजन एके इंस्टीट्यूट ऑफ नर्सिंग परिसर में एकसीआई गोदाम के सामने पानी टंकी के पास चैनपुर मनेन्द्रगढ़ में किया जाएगा।

दिव्यांग रामकृपाल को मिली मोटराइज्ड ट्राईसाइकिल

मनेन्द्रगढ़। जनपद भरतपुर के ग्राम कुदरा निवासी दिव्यांग रामकृपाल अगरिया पिता हीरालाल अगरिया के लिए यह दिन नई उम्मीद और खुशियों की सौगात लेकर आया। रामकृपाल अगरिया, जो लंबे समय से आवागमन की समस्या से जूझ रहे थे, अपनी समस्या लेकर कलेक्टर कार्यालय पहुंचे और मोटराइज्ड ट्राईसाइकिल के लिए आवेदन प्रस्तुत किया। उनकी स्थिति को समझते हुए डिप्टी कलेक्टर श्रीमती इंदिरा मिश्रा ने तत्काल संवेदनशीलता दिखाते हुए मामले पर सज्जान दिखाया। डिप्टी कलेक्टर के निर्देश के बाद आवश्यक औपचारिकताओं को तेजी से पूर्ण किया और कुछ ही समय में रामकृपाल को मोटराइज्ड ट्राईसाइकिल प्रदान कर दी गई

3 साल बाद भी अपडेट नहीं, लोग परेशान

एमसीबी जिले के लोगों के आधार कार्ड में अब भी कोरिया का नाम

हरिभूमि न्यूज | बैकुंठपुर
मनेन्द्रगढ़-चिरमिरी-भरतपुर जिला (एमसीबी) के 9 सितंबर 2022 को गठन के बाद भी आज तक बड़ी संख्या में नागरिकों के आधार कार्ड में पुराने जिले कोरिया जिला का नाम दर्ज है। जिला गठन को तीन वर्ष से अधिक समय बीत जाने के बावजूद आधार कार्ड अपडेट नहीं होने से आम लोग लगातार परेशान हो रहे हैं। जिले के लोगों का कहना है कि उन्हें हर छोटे-बड़े काम के लिए आधार कार्ड में सही

जिला नाम की आवश्यकता पड़ती है, लेकिन कोरिया की जगह एमसीबी दर्ज कराने के लिए बार-बार आधार सेवा केन्द्रों के चक्कर लगाने पड़ रहे हैं। सबसे बड़ी समस्या यह है कि नाम सुधार के लिए नागरिकों को अतिरिक्त शुल्क देना पड़ रहा है। कई लोग बताते हैं कि बार-बार दस्तावेज अपडेट कराने और प्रिंट निकलवाने में उनकी जेब पर अनावश्यक बोझ पड़ रहा है। ग्रामीण क्षेत्रों के लोगों को और अधिक दिक्कतों का सामना करना पड़ रहा है, जहां आधार अपडेट केन्द्र सीमित हैं।



उन्हें कई किमी दूर जाकर आवेदन और जटिल बनी हुई है। गौरतलब है कि एमसीबी जिले का शुभारंभ तत्कालीन

मुख्यमंत्री भूपेश बघेल द्वारा किया गया था, लेकिन विभागीय स्तर पर समन्वय की कमी के कारण आज तक सरकारी रिकॉर्ड और आधार डेटा में एकरूपता नहीं आ पाई है।
बहरहाल, एमसीबी जिला बनने के तीन साल बाद भी यदि आधार जैसे महत्वपूर्ण दस्तावेज में पुराने जिले का नाम दर्ज है, तो यह सिस्टम की बड़ी खामी को उजागर करता है। अब देखा होगा कि प्रशासन इस गंभीर समस्या पर कब तक ठोस कदम उठाता है।

प्रशासन पर उठे सवाल

जिला गठन के बाद स्वतः डेटा अपडेट क्यों नहीं हुआ, आम जनता से बार-बार शुल्क क्यों लिया जा रहा है, क्या सरकार इस प्रक्रिया को सरल और निःशुल्क करेगी। जिले के नागपुर निवासी जगलाल, मो. फारूख, मो. तौसीफ ने बताया कि बैंक, राशन समेत कई कार्यों में पुराने जिले के नाम को लेकर आपत्ति आती है, सुधार कराने पर 150 रुपए चार्ज के साथ काफी समय लग जाता है। ऐसे में स्थानीय नागरिकों ने शासन-प्रशासन से मांग की है कि आधार कार्ड में जिले का नाम स्वतः अपडेट किया जाए या कम से कम इसे निःशुल्क और सरल बनाया जाए, ताकि लोगों को राहत मिल सके।

प्रधानमंत्री ग्राम सड़क योजना के सड़कों का शुभारंभ

विकास के दो पहिए सड़क और डिजिटल सुविधा



प्रीता काटकर शुभारंभ करते जिला पंचायत अध्यक्ष समेत अन्य।



कार्यक्रम में उपस्थित लोग।

हरिभूमि न्यूज | बैकुंठपुर

मुख्यमंत्री विष्णु देव साय ने शुक्रवार को जशपुर से प्रधानमंत्री ग्राम सड़क योजना विभाग के अंतर्गत विभिन्न सड़कों के शुभारंभ एवं शिलान्यास के साथ ही कोरिया जिले को एक और महत्वपूर्ण सौगात दी। कोरिया जिले के बैकुंठपुर ब्लॉक में 6235.68, सोनहत में 4528.58, खड़गावां में 10474.50 लाख की लागत से सड़कों का निर्माण होना है। इस अवसर पर

गांवों के विकास की रीढ़ है सड़क

मुख्यमंत्री विष्णु देव साय ने पूर्व प्रधानमंत्री अटल बिहारी वाजपेयी का स्मरण करते हुए कहा कि राज्य निर्माण के साथ-साथ गांवों के समग्र विकास के लिए सड़क सबसे आवश्यक आधार है। उन्होंने कहा कि भारत गांवों का देश है और हमारी आत्मा गांवों में बसती है। बिना सड़क के गांव का विकास संभव नहीं है। अटल बिहारी वाजपेयी द्वारा शुरू की गई प्रधानमंत्री ग्राम सड़क योजना ने देश के दूरस्थ गांवों को मुख्य सड़कों से जोड़ने का मार्ग प्रशस्त किया। साथ ही मुख्यमंत्री ने नरेंद्र मोदी के नेतृत्व में इस योजना को नई गति और व्यापकता मिलने की बात कही।

चतुर्वेदी, पीएमजीएसवाई के ईई दिलीप कुमार मिंज समेत अन्य लोग मौजूद रहे। उल्लेखनीय है कि राज्य में कुल 774 सड़कों को स्वीकृति प्रदान की गई है, जिनकी कुल लंबाई 2,426.875 किमी है। इन सड़कों के निर्माण के लिए 2,225.44 करोड़ रूपए की राशि स्वीकृत की गई है। इस महत्वाकांक्षी योजना से प्रदेश के दूरस्थ ग्रामीण क्षेत्रों में आवागमन सुगम होगा और विकास को नई दिशा मिलेगी। वहीं वरचुंअल माध्यम से जिले में निर्मित 14 अटल



जवानों को दिए मानसिक स्वास्थ्य के टिप्स

हरिभूमि न्यूज | बैकुंठपुर

मानसिक रूप से भी मजबूत बनाया जा रहा, ताकि वे अपने दायित्वों का निर्वहन अधिक कुशलता से कर सकें। इस दौरान डॉ. आभा शशि कुमार ने पीपीटी प्रेजेंटेशन के माध्यम से तनाव से निपटने के प्रभावी उपाय बताए और जवानों की समस्याएं सुनकर उनके समाधान भी सुनाए। कार्यक्रम में साइकोलॉजिस्ट डॉ. सोमा नायर ने वन-टू-वन परामर्श के जरिए अधिकारियों व कर्मचारियों की भावनात्मक स्थिति को समझते हुए उन्हें मार्गदर्शन दिया। वहीं डॉ. ज्योति शर्मा और कामनी तिवारी द्वारा काउंसिलिंग सत्र आयोजित कर पारिवारिक कष्टों को शारीरिक के साथ-साथ

पुलिस लाइन बैकुंठपुर में शुक्रवार को पुलिस अधिकारियों एवं कर्मचारियों के लिए तनाव प्रबंधन कार्यक्रम का आयोजन किया गया। कार्यक्रम की अध्यक्षता पुलिस अधीक्षक कोरिया रवि कुंर ने की, जबकि मुख्य अतिथि के रूप में क्लिनिकल साइकोलॉजिस्ट डॉ. आभा शशि कुमार उपस्थित रहें। आयोजन एवं संचालन अतिरिक्त पुलिस अधीक्षक डॉ. पुरेशा चौबे द्वारा किया गया। कार्यशाला का उद्देश्य पुलिस बल को शारीरिक के साथ-साथ

नारी शक्ति वंदन: अब महिलाएं आसमान की ऊंचाइयां छू सकेंगी

हरिभूमि न्यूज | बैकुंठपुर

नारी शक्ति वंदन अधिनियम को लेकर भाजपा पदाधिकारियों ने जश्न मनाकर और मिठाई बाँटकर खुशिया मनाई। इस अधिनियम को लेकर भाजपा के पूर्व जिला उपाध्यक्ष व जिला संयोजक विधि प्रकोष्ठ श्रीमती अनिता तिवारी ने अपनी प्रतिक्रिया देते हुए कहा कि पीएम मोदी के नेतृत्व वाली सरकार में यह संभव हो पाया है। पारित नारी शक्ति वंदन अधिनियम को ऐतिहासिक

महिलाएं और अधिक मजबूत होगी

भाजपा महिला मोर्चा उपाध्यक्ष श्रीमती शिल्पा शर्मा ने नारी शक्ति वंदन अधिनियम को लेकर कहा कि पीएम मोदी है तो सब संभव है। श्रीमती शर्मा ने कहा कि प्रधानमंत्री नरेंद्र मोदी महिलाओं के लिए शौचालय, गैस चूल्हा, महतारी वंदन सहित अन्य योजनाओं के साथ अब महिलाओं को 33 प्रतिशत आरक्षण देकर संसद और विधान सभा में जगह देकर महिलाओं को और अधिक मजबूत करने की दिशा पारित अधिनियम मील का पत्थर साबित होगा। श्रीमती शर्मा ने कहा कि प्रधानमंत्री के नेतृत्व में पारित अधिनियम महिला सशक्तिकरण, देश की मातृशक्ति को सम्मान देने वाला है।

एमए अर्थशास्त्र की छात्राओं ने किया शैक्षणिक भ्रमण

हरिभूमि न्यूज | बैकुंठपुर

शासकीय नवीन कन्या महाविद्यालय बैकुंठपुर में एमए अर्थशास्त्र द्वितीय एवं चतुर्थ सेमेस्टर की 20 छात्राओं ने शुक्रवार को महिला एवं बाल विकास विभाग का शैक्षणिक भ्रमण किया। एवं भ्रमण प्राचार्य डॉ. रंजना नीलिमा कच्छप के निर्देशन एवं विभागाध्यक्ष डॉ. पवन कुमार उपाध्याय के मार्गदर्शन में आयोजित हुआ। भ्रमण के दौरान जिला कार्यक्रम अधिकारी एनएस राउटे ने छात्राओं को जिले में कुपोषण दूर करने के लिए किए जा रहे प्रयासों की जानकारी दी। उन्होंने बताया कि महिला स्व-सहायता समूहों द्वारा तैयार किए जा रहे मोडक लड्डू कुपोषण नियंत्रण में महत्वपूर्ण भूमिका निभा रहे हैं। बैकुंठपुर क्षेत्र में संचालित समूह द्वारा लगभग 12 महिलाएं इस कार्य से जुड़ी हैं और गर्भवती महिलाओं को नियमित रूप से इनका वितरण किया जा रहा है। उन्होंने बताया कि एक मोडक लड्डू का वजन करीब 25 ग्राम होता है, जिसकी कीमत 12 रूपए है, जबकि इसकी लागत लगभग 5 रूपए आती है। इस प्रकार प्रति लड्डू लगभग 7 रूपए का लाभ प्राप्त हो रहा है। गर्भवती महिलाओं को प्रतिदिन सुबह-शाम दो लड्डू दिए जाते हैं, जिससे उनके स्वास्थ्य में सुधार हो रहा है। प्राप्त



ऑक्टो के अनुसार जुलाई 2025 में जिले में बाल कुपोषण का प्रतिशत लगभग 12 प्रतिशत था, जो वर्तमान में घटकर 7.72 प्रतिशत रह गया है। यह सुधार जिले के समग्र विकास के लिए सकारात्मक संकेत है। सहायक ग्रेड-1 श्रीमती छाया मिश्रा ने बताया कि मोडक लड्डू रागी, घी और गुड़ जैसे पोषक तत्वों से तैयार किए जाते हैं, जो गर्भवती महिलाओं के लिए अत्यंत लाभकारी हैं। इसके सेवन से महिलाएं स्वस्थ रह रही हैं और स्वस्थ शिशुओं को जन्म दे रही हैं। इस दौरान जिला बाल संरक्षण अधिकारी आशीष कुमार गुप्ता ने बाल संरक्षण,

500 में से 498 अंक मिले, गणित लेकर करेंगे पढ़ाई चिरमिरी डीएवी के छात्र चिन्मय को मिले 99.6%

बैकुंठपुर। सीबीएसई द्वारा जारी कक्षा 10

वी के नतीजे संकेद स्टेट टापर है। उन्हें कुल 500 में से 498 अंक मिले हैं। उनसे आगे दुर्ग डीपीएस की अध्याशा परिदा हैं जिन्हें 500 में 499 अंक मिले हैं। चिन्मय आगे गणित लेकर पढ़ाई करना चाहते हैं और उनके टारगेट आईआईटी कैंक करना है। इसके लिए उन्होंने अभी से तैयारी शुरू कर दी है। 15 अप्रैल 2026 को जारी सीबीएसई कक्षा 10वीं के नतीजों में चिरमिरी के छात्रों ने उत्कृष्ट प्रदर्शन किया है। डीएवी चिरमिरी के 12 से अधिक छात्रों ने 90 प्रतिशत से



अधिक अंक प्राप्त कर विद्यालय और शहर का नाम रोशन किया है। इसमें डीएवी बरतुंगा के छात्र चिन्मय प्रकाश ने 99.6 प्रतिशत अंकों के साथ संकेद स्टेट टापर बने हैं। उनकी इस उपलब्धि पर क्षेत्र में हर्ष का माहौल है। गौरतल है कि केंद्रीय माध्यमिक शिक्षा बोर्ड (सीबीएसई) ने भले ही 10वीं और 12वीं की बोर्ड परीक्षाओं के लिए मैरिट लिस्ट जारी करना बंद कर दिया हो, लेकिन स्कूल अब भी अपने 'टॉपर' छात्रों के लिए जश्न मना रहे हैं।

आईआईटी कैंक करना ही अब टारगेट

चिन्मय की मां श्रीमती सुमित्रा बसंत रे ने बताया कि हम बच्चों को कड़वा चहते हैं कि परीक्षा में सफलता स्वरहनीय है, लेकिन यह अंतिम मंजिल नहीं है। समाज के लिए महत्वपूर्ण बनना ही असली लक्ष्य है। उन्होंने बताया कि चिन्मय आगे गणित लेकर पढ़ाई करना चाहते हैं और उनके टारगेट आईआईटी कैंक करना है। इसके लिए उन्होंने अभी से तैयारी शुरू कर दी है। चिन्मय के पिता श्रीवत्स बसंत रे चिरमिरी एसडीपीएल में माइनिंग विभाग में हैं। उन्होंने कहा कि बच्चों पर पढ़ाई के लिए कभी दबाव नहीं डाला लेकिन अनुशासन जरूरी है।
अनुशासन और समय प्रबंधन जरूरी
हरिभूमि से बात करते हुए चिन्मय ने अपनी सफलता का श्रेय कड़ी मेहनत, स्कूल के टीचर, अपने माता पिता, अनुशासन और समय प्रबंधन को दिया। उन्होंने कहा कि उनका सपना है कि आगे चलकर डॉ.जीनियर बनें उन्होंने कहा कि उन्होंने हमेशा अपना लक्ष्य को स्पष्ट रखा और निरन्तर पढ़ाई पर फोकस किया। कॉलेज के अलावा सेफ्ट स्टडी के जरिए तैयारी की। चिन्मय को गणित में 100 में 99, साइंस में 100 में 99, सोशल साइंस में 100 में 100 और संस्कृत में 100 में 100 अंक मिले हैं।

13 नए तालाबों का सीएम ने किया वर्चुअल शुभारंभ

बैकुंठपुर। मुख्यमंत्री विष्णु देव साय

ने जल संरक्षण और ग्रामीण विकास को नई दिशा देते हुए नवा तिरिया आय के जरिया योजना के तहत 13 नए तालाबों का वर्चुअल शुभारंभ जशपुर में किया। यह पहल मोर गांव मोर पानी महा अभियान के तहत की जा रही है, जिसे दो वर्ष पूर्व शुरू किया गया था। कोरिया जिले में जल संचय को बढ़ावा देने के उद्देश्य से इन तालाबों का निर्माण कराया जा रहा है। कलेक्टर श्रीमती चंदन त्रिपाठी ने सभी निर्माण कार्यों को आगामी वर्षा ऋतु से पहले पूर्ण करने के निर्देश दिए हैं, ताकि अधिकतम जल संग्रहण सुनिश्चित किया जा सके। कलेक्टर ने कहा कि प्रदेश के मुख्यमंत्री के मंत्रारूप मोर गांव मोर पानी अभियान के तहत जिले में आवा पानी झोंकी अभियान चलाया जा रहा, इसके तहत सोनहत, बैकुंठपुर ब्लॉक में काफी संख्या में सोखना गड्डे का निर्माण जनभागीदारी के माध्यम से किया जा रहा है। जिला पंचायत के मुख्य कार्यपालन अधिकारी डॉ. आशुतोष चतुर्वेदी ने जिले के निर्माण कार्य को सौंपी गई है, जिससे स्थानीय स्तर पर सहभागिता और पारदर्शिता सुनिश्चित होगी। इन नए तिरियों के निर्माण से न केवल जल संकट में कमी आएगी, बल्कि मछली पालन, सिंचाई और अन्य आजीविका गतिविधियों को भी बढ़ावा मिलेगा, इससे ग्रामीणों की आय में वृद्धि और जीवन स्तर में सुधार की उम्मीद है।

जिला गठन के बाद स्वतः डेटा अपडेट क्यों नहीं हुआ, आम जनता से बार-बार शुल्क क्यों लिया जा रहा है, क्या सरकार इस प्रक्रिया को सरल और निःशुल्क करेगी। जिले के नागपुर निवासी जगलाल, मो. फारूख, मो. तौसीफ ने बताया कि बैंक, राशन समेत कई कार्यों में पुराने जिले के नाम को लेकर आपत्ति आती है, सुधार कराने पर 150 रुपए चार्ज के साथ काफी समय लग जाता है। ऐसे में स्थानीय नागरिकों ने शासन-प्रशासन से मांग की है कि आधार कार्ड में जिले का नाम स्वतः अपडेट किया जाए या कम से कम इसे निःशुल्क और सरल बनाया जाए, ताकि लोगों को राहत मिल सके।



LCIT PUBLIC SCHOOL

Near High Court, Raipur Road, Bilaspur, (C.G.)

LCIT

www.lcitps.edu.in [Instagram](https://www.instagram.com/lcitpublicschool) [Facebook](https://www.facebook.com/lcitpublicschool) LCIT PUBLIC SCHOOL

Success is the result of consistent effort and determination.

Congratulations to our brilliant Class X achievers for setting a benchmark of excellence.

LCIT Blooming Buds
ADMISSIONS OPEN
Play Group to IV
NO ADMISSION FEE
Valashahi Nagar, Phase-II, Srikant Verma Marg, Bilaspur (C.G.) 495001
9516167123, 9516161123

1st SCHOOL TOPPERS GRADE X

RAM YUVRAJ PANDEY 99.4%	AKRITI AGRAWAL 98.2%	AARADHYA DUBEY 97.2%	AARADHYA AGRAWAL 97.2%
-----------------------------------	--------------------------------	--------------------------------	----------------------------------

LCIT PUBLIC SCHOOL
ADMISSIONS OPEN
Nursery to XII
NO ADMISSION FEE
Near High Court, Raipur Road, Bilaspur, (C.G.)
9589000465, 9516606123

ASHISH NAMAN 96.8%	KAVYANSHA SONGARG 96.4%	PANNA SINGH 96%	ABHASH KOTNALA 95.6%	ATHARVA ASHISH PALSULE 95.6%	SHRIYANK CHOUBEY 94.4%
SARISKA BANJARE 94.2%	SAKSHI YADAV 94%	ARINDAM PANDEY 93.8%	SNEHA PATLE 93.2%	DHWAJ SHARMA 92.8%	MANAS KUMAR MENGHANI 92%
DIVESH VERMA 91.8%	MEGHASHRI BHARDWAJ 91.8%	DIYA AGRAWAL 91.8%	DARSHITA KAUSHIK 91.8%	KHANAK PAMNANI 91.6%	MASOOMA BANJARE 91.4%
SHASHVAT SHARMA 91.2%	SOUMYA AGRAWAL 91.2%	MOHAMMAD JUNAID 91.2%	SANSKAR SHAW 90.8%	RADHIKA SONI 90.6%	REET CHAUDHARY 90.2%
NISHTHA SAHU 89.8%	JATIN KALWANI 89.8%	AADYA AGRAWAL 89.6%	AASTHA JATWAR 89.4%	SAKSHI KAUSHIK 88.8%	SAKSHI MEHARCHANDANI 88.4%
DRISHTI HARANGAONKER 88.4%	AASTHA PHOTANI 88.4%	STUTI JAISWAL 88.2%	SAKSHI ISRANI 88.2%	MANYA GWALANI 87.8%	SANSKAR PANDEY 87.4%
BHAWESH PRADHAN 87.4%	CHERY THACKER 87.2%	PRINCE SACHDEV 87.2%	NIHARIKA SONTEKE 86.8%	AASHUTOSH KAUSHIK 86.6%	SIDDHI SONI 86.6%
MANYA SINGH 86.4%	FAREEZA KHAN 86.2%	SHREYA SAHU 86%	SOMNATH PANIGRAHI 85.8%	NAVYA SHARMA 85.8%	SARTHAK SHARMA 85.6%
MITALI NAGESHWAR 85.6%	DIMPY ROHRA 85.6%	RASHI SAHU 85.4%	TRIPTI MANWANI 85.2%		

खबर संक्षेप

पीएमजीएसवाई फेज-04 के कार्यों का शिलान्यास
मनेन्द्रगढ़। प्रदेश में ग्रामीण विकास को नई गति देने की दिशा में 17 अप्रैल को एक महत्वपूर्ण कदम उठाया गया, जब प्रधानमंत्री ग्राम सड़क योजना पीएमजीएसवाई आईवी 2025-26 के अंतर्गत सड़कों के निर्माण कार्यों का शिलान्यास एवं भूमि पूजन कार्यक्रम संपन्न हुआ। कार्यक्रम का आयोजन स्वामी आत्मानंद उल्कृष्ट विद्यालय एसएजीईएस ऑडिटोरियम, मनेन्द्रगढ़ में किया गया, जहां जनप्रतिनिधियों एवं प्रशासनिक अधिकारियों की उपस्थिति में विकास कार्यों की औपचारिक शुरुआत हुई। कार्यक्रम में विष्णु देव साय ने वर्युअल माध्यम से मुख्य अतिथि के रूप में सहभागिता की, वहीं जिला पंचायत एससीबी की अध्यक्ष यशवंती सिंह कार्यक्रम में विशेष रूप से उपस्थित रही। मनेन्द्रगढ़-चिरमिरी-भरतपुर जिले के लिए यह योजना बड़ी सौगात लेकर आई है। जिले में कुल 56 सड़कों के निर्माण को स्वीकृति दी गई है, जिन पर 23,667.83 लाख रूपए व्यय किए जाएंगे। इन सड़कों को कुल लंबाई 264.63 किमी होगी, जिससे दूरस्थ गांवों को बेहतर कनेक्टिविटी मिलेगी।

20 अप्रैल से प्रदेश के सभी स्कूलों में अवकाश घोषित
अम्बिकापुर। भीषण गर्मी को देखते हुए प्रदेश सरकार ने सभी शासकीय व अशासकीय स्कूलों में आगामी 20 अप्रैल से अवकाश की घोषणा की है। अब प्रदेश की स्कूलें 15 जून से खुलेंगी। राज्य शासन ने इस संबंध में आज आदेश भी जारी कर दिया है। प्रदेश में भारी गर्मी पर लू के हालत को देखते हुए राज्य सरकार ने प्रदेश के सभी स्कूलों में 20 अप्रैल से छुट्टी देने का निर्णय लिया है। यह अवकाश केवल छात्र-छात्राओं के लिए होगा ना कि शिक्षकों के लिए पिछले कुछ दिनों से प्रदेश में अचानक बढ़े तापमान के बाद स्कूली छात्र-छात्राओं के स्वास्थ्य पर विपरीत असर पड़ने की खबरें लगातार मिल रही थी। प्रदेश सरकार ने भीषण गर्मी को देखते हुए स्कूलों को 20 अप्रैल से ही बंद करने का निर्णय लिया है। पूर्व में शासन द्वारा 1 मई से 15 जून तक स्कूलों में अवकाश देने का निर्णय लिया था किन्तु अचानक बढ़ती गर्मी के बाद राज्य सरकार ने अपनी ही आदेश को संशोधित करते हुए स्कूलों की छुट्टी 20 अप्रैल से करने का निर्णय लिया है।

निधन
जितेन्द्र पाल
बैकुण्ठपुर। स्थानीय स्कूलपारा निवासी जितेन्द्र पाल उर्फ पप्पी पिता स्व.मंगलेश्वर का शुक्रवार को सुबह निधन हो गया। स्व. पाल स्वास्थ्य परेशानियों को लेकर कुछ दिन पूर्व से जिला अस्पताल में भर्ती थे, जहां उपचार के दौरान निधन हो गया। इनका अंतिम संस्कार शुक्रवार को ही दोपहर में स्थानीय नदी रोड स्थित मुक्तिधाम में किया गया। स्व. जितेन्द्र पाल भाजपा पार्टी के छोटे तथा व्यायाम शिक्षक भूपेन्द्र पाल के बड़े भाई थे।

पृष्ठ 3 का शेष
जवानों को दिए ...
कार्यस्थल से जुड़ी समस्याओं पर चर्चा कर समाधान के उपाय बताए गए। इस अवसर पर पुलिस काउंसलर वित्त बाला श्रीवास्तव, कल्पना शर्मा, कविता मंडल, अधिवक्ता सिंह सहित अन्य गणमान्य लोग उपस्थित रहे। कार्यक्रम में बाल अधिकारी श्री पांडे की भी गरिमायुयी उपस्थिति रही। कार्यशाला के अंत में अतिथि विशेषज्ञों को पुष्पगुच्छ, शॉल व स्मृति चिन्ह भेंट कर सम्मानित किया गया। साथ ही पुलिस अधीक्षक कार्यालय एवं पुलिस लाइन के उत्कृष्ट कार्य करने वाले अधिकारियों व कर्मचारियों को भी सम्मानित किया गया। पुलिस प्रशासन ने भविष्य में भी इस प्रकार की कार्यशालाएं नियमित रूप से आयोजित करने की बात कही, ताकि पुलिस बल तनावमुक्त होकर बेहतर कार्य कर सके और समाज के साथ समन्वय मजबूत बना रहे।

जल जीवन मिशन अधर में, पेयजल का संकट गहराया नागपुर में ग्रामीणों को नहीं मिल रहा पानी

ग्रामीणों द्वारा कई बार अधिकारियों के समक्ष शिकायतें और आवेदन दिए गए

हरिभूमि न्यूज, नागपुर

केन्द्र सरकार की महत्वाकांक्षी योजना जल जीवन मिशन का लाभ अब तक गांव नागपुर के लोगों को नहीं मिल सका है। 15 अगस्त 2019 को प्रधानमंत्री द्वारा शुरू की गई इस योजना का उद्देश्य हर ग्रामीण घर तक नल के माध्यम से शुद्ध पेयजल पहुंचाना है, लेकिन जमीनी स्तर पर स्थिति इसके विपरीत नजर आ रही है। गांव नागपुर में पिछले कई वर्षों से जल जीवन मिशन के तहत कार्य चल रहा है। लगभग तीन साल पहले घरों के सामने नल तो लगा दिए गए, लेकिन आज तक उन्हें मुख्य पाइपलाइन से जोड़ा नहीं गया। कई स्थानों पर घटिया गुणवत्ता के नल बिना कनेक्शन और बिना टैटी के ही छोड़ दिए गए हैं, जिससे योजना की वास्तविकता उजागर होती है। गांव में भू-जल स्तर काफी नीचे चला गया है, जिसके कारण हर साल गर्मियों में पानी की समस्या गंभीर हो जाती है। ग्रामीणों को पीने के पानी और दैनिक उपयोग के लिए बर्तन लेकर इधर-उधर भटकना पड़ता है। यह स्थिति नई नहीं है। हर वर्ष गर्मी शुरू होते ही जनप्रतिनिधियों द्वारा पानी उपलब्ध कराने के वादे किए जाते हैं, लेकिन समस्या जस की तस बनी रहती है। गांव में पानी की आपूर्ति के लिए एक निर्माण किया गया और हसदेव नदी पर फिल्टर प्लांट भी बनाया गया, लेकिन आज तक पानी नलों तक नहीं पहुंच पाया है। इस वर्ष भी भीषण गर्मी में ग्रामीणों को पानी के लिए परेशान



होना पड़ रहा है। ग्रामीणों द्वारा कई बार अधिकारियों के समक्ष शिकायतें और आवेदन दिए गए, लेकिन अब तक कोई ठोस समाधान नहीं निकला। लोगों का कहना है कि प्रशासन सिर्फ औपचारिकताएं पूरी कर रहा है, जबकि समस्या का वास्तविक निराकरण नहीं हो पा रहा है। हर ग्रामीण घर तक पाइपलाइन के माध्यम से सुरक्षित पेयजल पहुंचाना, प्रति व्यक्ति प्रतिदिन 55 लीटर पानी उपलब्ध कराना, जल गुणवत्ता जांच, प्रबंधन और सामुदायिक भागीदारी पर जोर देना है। जल जीवन मिशन का उद्देश्य सराहनीय है, लेकिन नागपुर गांव में इसका क्रियान्वयन अधूरा है। यदि जल्द ही पाइपलाइन कनेक्शन और जल आपूर्ति सुनिश्चित नहीं की गई, तो ग्रामीणों को हर साल इसी तरह पानी के संकट का सामना करना पड़ेगा।



गांव चलो, बस्ती चलो अभियान के तहत विभिन्न ग्रामों में लगी जन चौपाल

हरिभूमि न्यूज ►► रामानुजगंज
भारतीय जनता पार्टी के वरिष्ठ नेता एवं कृषि मंत्री रामविचार नेताम के मार्गदर्शन में गांव चलो, बस्ती चलो अभियान के तहत विभिन्न ग्रामों में जन चौपाल कार्यक्रम आयोजित किए गए। कार्यक्रमों में ग्रामीणों से सीधा संवाद कर उनकी समस्याओं, सुझावों और अपेक्षाओं को जाना गया तथा विकास योजनाओं की जानकारी दी गई। अभियान के तहत ग्राम मरमा और ग्राम पंचायत आरागाही में आयोजित जन चौपाल में बड़ी संख्या में ग्रामीणों की सहभागिता देखने को मिली। दोनों कार्यक्रमों में कृषि मंत्री राम विचार नेताम उपस्थित रहे। इस अवसर पर बुजुर्गों का सम्मान भी किया गया रामानुजगंज मंडल अंतर्गत कमलपुर में भी जन चौपाल आयोजित कर ग्रामीणों से संवाद स्थापित किया गया। इस दौरान केंद्र में नरेंद्र मोदी के नेतृत्व वाली सरकार और राज्य में विष्णु देव साय के नेतृत्व में संचालित योजनाओं प्रधानमंत्री आवास योजना और महतारी वंदन योजना की जानकारी दी गई। साथ ही योजनाओं के लाभार्थियों का सम्मान किया गया। कमलपुर में आयोजित कार्यक्रम में भानु प्रकाश दीक्षित, अपर्णा दीक्षित, सीताराम गुप्ता उपस्थित रहे। कार्यक्रम के दौरान स्वच्छता अभियान भी चलाया गया और सार्वजनिक स्थलों की साफ-सफाई कर स्वच्छता का संदेश दिया गया। इस अवसर पर मंत्री राम विचार नेताम ने कहा कि गांवों का विकास ही देश के समग्र विकास की आधार शिला है। सरकार की योजनाओं का वास्तविक लाभ तभी संभव है, जब हम अंतिम व्यक्ति तक पहुंचकर उनकी समस्याओं को समझें और समाधान सुनिश्चित करें। गांव चलो, बस्ती चलो अभियान इसी सोच का परिणाम है, जो जनभागीदारी के माध्यम से सशक्त और आत्मनिर्भर गांवों के निर्माण की दिशा में एक महत्वपूर्ण पहल है। इस दौरान भाजपा जिला अध्यक्ष ओमप्रकाश जायसवाल एवं भाजपा पिछड़ा वर्ग मोर्चा के जिला अध्यक्ष एवं जिला पंचायत के सभापति ब्रदी यादव सहित बड़ी संख्या में ग्रामीण मौजूद रहे।

जिला प्रशिक्षण शिक्षण संस्थान यथावत रखने की मांग विधायक ने सीएम व शिक्षा मंत्री को लिखा पत्र

हरिभूमि न्यूज ►► कुसमी

सामरी विधायक उद्देश्वरी पैकरा ने जिला शिक्षा एवं प्रशिक्षण संस्थान का संचालन विकासखंड में ही करने के लिए सीएम विष्णुदेव साय एवं शिक्षा मंत्री राजेंद्र यादव को पत्र लिखकर मांग की है। डाइट संचालन शासन के आदेश विरुद्ध कार्यालय जिला शिक्षा अधिकारी बलरामपुर में संचालित किया जा रहा है। स्थानीय स्तर पर प्रशिक्षण संस्थान कार्यों पर सकारात्मक प्रभाव और शिक्षा की गुणवत्ता बढ़ाने एवं शिक्षकों की परेशानियों को कम करने की दिशा में विधायक की पहल एक महत्वपूर्ण कदम माना जा रहा है।

मुख्यमंत्री एवं शिक्षा मंत्री को लिखे पत्र में विधायक उद्देश्वरी पैकरा ने बताया है कि विधानसभा शिक्षक प्रशिक्षण केन्द्र कुसमी का उन्नयन जिला शिक्षा एवं प्रशिक्षण संस्थान में किया गया है। उक्त संस्थान का भवन भी पूर्ण हो चुका है। परन्तु जिला शिक्षा एवं प्रशिक्षण संस्थान का संचालन कार्यालय जिला शिक्षा अधिकारी बलरामपुर में संचालित किया जा रहा है, जो शासन के आदेश की अवहेलना है। शासन के आदेशानुसार जिला शिक्षण प्रशिक्षण संस्थान जिसका भवन कुसमी में करोड़ों रूपए की लागत से बनकर तैयार है, इस प्रशिक्षण संस्थान का संचालन विकासखण्ड कुसमी में ही किया जाना उचित एवं न्यायसंगत होगा। सामरी विधायक ने शासन से आदेशित स्थल विकासखंड कुसमी में ही डाइट का संचालन किए जाने की मांग की है। स्थानीय स्तर पर

अग्रवाल सभा की बैठक, बंशीधर उर्फ रिकू अग्रवाल बने अध्यक्ष

राजपुर। अग्रवाल सभा की एक महत्वपूर्ण बैठक आयोजित की गई, जिसमें समाज के वरिष्ठ एवं सदस्यों के साथ बैठक कर संगठन के नए अध्यक्ष का चयन करना था। चर्चा एवं विचार-विमर्श के बाद सर्वसम्मति से बंशीधर उर्फ रिकू अग्रवाल को अग्रवाल सभा राजपुर का नया अध्यक्ष नियुक्त किया गया। उनके नाम का प्रस्ताव पारित होते ही उपस्थित सदस्यों ने उनका स्वागत एवं समर्थन किया। नवनिर्वाचित अध्यक्ष रिकू अग्रवाल ने कहा कि वे समाज की एकता, सहयोग और समग्र विकास के लिए पूरी निष्ठा से कार्य करेंगे। इस दौरान संरक्षक गौरी शंकर अग्रवाल, राधेश्याम अग्रवाल, अनुप अग्रवाल, कृष्ण कुमार अग्रवाल, लक्ष्मी नारायण



डाइट संचालित करने से जिला मुख्यालय या दूरदर्शन के केंद्रों पर जाने से होने वाली असुविधा से शिक्षकों और कर्मचारियों को काफी असुविधा होगी। वहीं स्थानीय स्तर पर प्रशिक्षण संस्थान संचालित किए जाने से सीधे प्रशिक्षण कार्यों पर सकारात्मक प्रभाव और गुणवत्तापूर्ण प्रशिक्षण मिलेगा। विधायक का यह कदम शिक्षा की गुणवत्ता बढ़ाने के साथ साथ शिक्षकों की परेशानियों को कम करने की दिशा में एक महत्वपूर्ण एवं सराहनीय पहल माना जा रहा है।



अग्रवाल, सुरेश गर्ग, पूर्व अध्यक्ष दीपक मित्तल, श्रृणग अग्रवाल, राजेश बंसल, मामन चंद्र अग्रवाल, शंकर अग्रवाल, कैलाश अग्रवाल, राहुल बंसल, अंकुश अग्रवाल, सौरभ गर्ग, संदीप अग्रवाल, नितेश अग्रवाल सहित समाज के अन्य सदस्य उपस्थित रहे।

पुलिया निर्माण में भारी गड़बड़ी, बेस में कंक्रीट की जगह भरे जा रहे पत्थर

मानकों के विपरीत बोल्टर के सहारे कर रहे डलाई

हरिभूमि न्यूज ►► सूरगपुर

पुल पुलिया सहित अन्य निर्माण को मजबूती मिले और ज्यादा टिकाऊ हो इसके लिए हमेशा नींव ही मजबूती पर विशेष ध्यान दिया जाता है। ऐसे में अगर नींव ही कमजोर हो तो पुल पुलिया कितना मजबूत होगा यह आसानी से समझा जा सकता है। कुछ इस तरह की स्थिति ग्राम कौशलपुर भैसागुडा की है जहां ग्रामीणों को आवागमन में हो रही परेशानी तथा लंबे समय से की जा रही मांग पर ग्राम कौशलपुर में पुलिया निर्माण स्वीकृत हुई। हैरानी की बात यह है कि लाखाों की लागत से पुलिया निर्माण शुरू किया गया लेकिन गुणवत्ता का ध्यान ही नहीं है। आलम यह है कि पुलिया के बेस निर्माण में ही भारी लापरवाही बरती जा रही है। कंक्रीट की जगह बेस की डलाई बड़े बड़े पत्थरों से की जा रही है। पुलिया निर्माण मानक अनुरूप नहीं होने पर लोगों में काफी आक्रोश है।



निरीक्षण करते कांग्रेस मीडिया प्रभारी, इनसेट में पत्थर डालते जेसीबी।

जिले के रामानुजगंज ब्लॉक अंतर्गत ग्राम कौशलपुर भैसागुडा में लोक निर्माण विभाग द्वारा निर्मित की जा रही पुलिया वर्तमान में भ्रष्टाचार का सबसे बड़ा केंद्र बन चुकी है। पुलिया के सबसे महत्वपूर्ण हिस्से यानी बेस के साथ

आंदोलन की चेतावनी

अविनाश साहू ने निरीक्षण के दौरान ही कलेक्टर, लोक निर्माण विभाग अधीक्षक, अभियंता और कार्यपालक अभियंता को दूरभाष पर पुलिया निर्माण में गुणवत्ता के विपरीत निर्माण करने पर आपत्ति दर्ज कराई। साथ ही वर्तमान बोल्टर युक्त बेस को तुरंत ध्वस्त करने, उच्च स्तरीय तकनीकी टीम द्वारा लैब टेस्ट कराने तथा दोषी इंजीनियरों और ब्लेक लिस्टेड होने योग्य ठेकेदार पर एफआईआर दर्ज किए जाने की मांग की। साथ ही चेतावनी दी कि यदि प्रशासन 24 घंटे के भीतर सकारात्मक रूख नहीं दिया तो जिला कांग्रेस कमेटी उग्र जन आंदोलन करेगी।

खिलवाड़ किया जा रहा है। पुलिया के बेस में जहां निर्धारित ग्रेड का कंक्रीट होना चाहिए वहां बोल्टर डालकर खानापूर्ति की जा रही है। यह न केवल तकनीकी रूप से गलत है बल्कि पुलिया की उम्र को घटाने का काम कर रहे हैं। हैरानी की बात तो यह है कि पुलिया निर्माण शुरू हुए काफी दिन हो चुके हैं बावजूद इसके संबंधित विभाग द्वारा न तो पुलिया निर्माण की गुणवत्ता का जायजा लिया और न ही निर्माण

भगवान परशुराम जयंती हर्षोल्लास के साथ मनाते हुई बैठक



रामानुजगंज। प्राचीन शिव मंदिर में सर्व ब्राह्मण समाज की बैठक ब्लाक अध्यक्ष विकास दुबे की अध्यक्षता में आयोजित की गई। बैठक में 19 अप्रैल को भगवान परशुराम जयंती को भव्य रूप से मनाने का निर्णय लिया गया। बैठक में बताया गया कि हर वर्ष की तरह इस वर्ष भी नगर में भगवान परशुराम जयंती धूमधाम से मनाई जाएगी। इस अवसर पर नगर सहित असपास के क्षेत्रों के सभी ब्राह्मण समाज के लोगों को भी आमंत्रित किया जाएगा। कार्यक्रम की शुरुआत सुबह 8 बजे शिव मंदिर में विधिवत पूजा-अर्चना एवं हवन करते हुए किया जाएगा। इसका पश्चात वरिष्ठजनों एवं सफल छात्र-छात्राओं का सम्मान किया जाएगा। सुबह 9 बजे से बाइक रैली एवं शोभायात्रा निकाली जाएगी, जो पूरे नगर का भ्रमण कर पुनः शिव मंदिर पहुंचकर सम्पन्न होगी। कार्यक्रम का समापन पूरे नगर भ्रमण के बाद शिव मंदिर प्रांगण में पहुंचकर सभी लोग प्रसाद ग्रहण करते हुए करेंगे। आयोजन को सफल बनाने के लिए वरिष्ठ सहित विभिन्न युवा पदाधिकारियों को जिम्मेदारी सौंपी गई है। बैठक में विपिन पाठक, मधुसूदन चौबे, प्रदीप चौबे, दिनेश चौबे, ऋषि द्विवेदी, दीपक दुबे, अशोक चौबे, श्याम कुशल पांडे, विकास दुबे, अनिल पांडे, जय चौबे, दिवाकर द्विवेदी, मनोज तिवारी, विनय पांडे, रमेश मिश्रा, विष्णु पांडे, उज्जवल तिवारी, वेद प्रकाश तिवारी, निराल चौबे, दामोदर मिश्र, रितेश पांडे, आनंद मिश्रा, रोहित चौबे, लवकेश पांडेय, आकाश तिवारी, अर्पित तिवारी सहित अन्य सदस्य मौजूद रहे।

एकलव्य आदर्श आवासीय विद्यालयों के कक्षा 6वीं प्रवेश परीक्षा के परिणाम जारी

अम्बिकापुर। आदिवासी विभाग के सहायक आयुक्त ने बताया कि शिक्षण सत्र 2026-27 में एकलव्य आदर्श आवासीय विद्यालयों के कक्षा 6वीं में प्रवेश हेतु ऑनलाइन आवेदन पत्र आमंत्रित कर विभिन्न जिला मुख्यालयों में 4 मार्च को प्रारंभिक परीक्षा आयोजित की गई थी। प्रवेश परीक्षा परिणाम की जिलेवार सूची का अवलोकन विभागीय वेबसाइट <https://eklavya.cg.nic.in> पर किया जा सकता है। परीक्षा परिणाम के संबंध में किसी प्रकार की असुविधा होने पर उपर्युक्त नजदीकी एकलव्य विद्यालय या ई-मेल आई.डी. cgemrs-admin-sision2627@gmail.com पर आवेदन कर्मांक और अपनी समस्या का विवरण डालकर समाधान प्राप्त कर सकते हैं।

Online Booking: www.tripuryatra.com
सुविधा ज्यादा, सबसे कम राशि पर
स्तीपर मात्र 21,500/-
15 दिन
चार धाम यात्रा
श्री केदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश, श्री त्रिवेणीनारायण, श्री तुगनाथ महादेव
अव्य दर्शन-काशी विश्वनाथ, पंच प्रयाग दर्शन- (विष्णुप्रयाग, नंदप्रयाग, कर्णप्रयाग, रुद्रप्रयाग, देवप्रयाग), मान गॉव (भारत का अंतिम गॉव), धारी देवी, चोपता
07 मई, 11 मई, 25 मई, 06 जून, 15 जून 2026
राशि-स्तीपर-21,500/-, 3 एसी- 31,500/-, 2 एसी- 38,500/- (+5% GST)
श्री त्रिपुर तीर्थ यात्रा सेवा समिति
BAIPUR, D-36, Sector-4, Kamal Vihar, KORBA, Shop No. 301-302,303 S.S. Plaza, Power House Road
संपर्क करें:- 7354-411411

साड़ी घोटाले को लेकर महिला कांग्रेस ने किया विरोध प्रदर्शन

सूरजपुर। आंगनबाड़ी कार्यकर्ताओं के लिए साड़ी वितरण में हुई अनियमितताओं को लेकर सियासत गरमा गई है। महिला कांग्रेस ने इस मामले को साड़ी घोटाला करार देते हुए मोर्चा खोल दिया है छत्तीसगढ़ में आंगनबाड़ी कार्यकर्ताओं और सहायिकाओं को साड़ी वितरण में बड़े पैमाने पर भ्रष्टाचार और कमीशनखोरी का मामला अब तूल पकड़ता जा रहा है अग्रसेन चौक पर महिला कांग्रेस ने उग्र विरोध प्रदर्शन किया और महिला एवं बाल विकास मंत्री लक्ष्मी राजवाड़े के विरुद्ध जमकर नारेबाजी की। महिला कांग्रेस ग्रामीण जिलाध्यक्ष आनंद कुंवर एवं महिला कांग्रेस शहरी जिलाध्यक्ष दीपति स्वाई के संयुक्त नेतृत्व में विरोध प्रदर्शन और नारेबाजी कर विरोध प्रदर्शन किया गया। प्रदर्शन के दौरान जिलाध्यक्षों ने आरोप लगाए हैं कि आंगनबाड़ी कार्यकर्ताओं को दी गई साड़ियों का स्तर बेहद निम्न है जो वितरण के



मानकों के विपरीत है। साड़ी सपलाई के ठेके और खरीद प्रक्रिया में बड़े स्तर पर कमीशनखोरी और भ्रष्टाचार के दावे किए गए हैं। महिला कांग्रेस ने इस पूरे मामले की उच्चस्तरीय जांच कराकर दोषियों पर कड़ी कार्रवाई किए जाने की मांग की है। इस दौरान अश्विनी सिंह, बनिता गुप्ता, श्याम बाई, नगेशिया, लिल्ली राजवाड़े, राजेश साहू, लिवनेश सिंह, शिवम साहू, रामचंद्र राजवाड़े, सुमंत राजवाड़े, नितेश सिंह एवं अन्य कार्यकर्ता उपस्थित थे। सिंह नेताम, प्रदीप साहू, वीणा शर्मा, अंजना दास, लक्ष्मण कसेरा, सुनीता खाखा, मानमती राजवाड़े, मालती तिग्गा, उर्मिला केरकेट्टा, लक्ष्मी यादव, कमला यादव, तुलसी सिंह, सुल्ताना जरीना, गीता सिंह, बनिता गुप्ता, श्याम बाई, नगेशिया, लिल्ली राजवाड़े, राजेश साहू, लिवनेश सिंह, शिवम साहू, रामचंद्र राजवाड़े, सुमंत राजवाड़े, नितेश सिंह एवं अन्य कार्यकर्ता उपस्थित थे।

एकलव्य आदर्श आवासीय विद्यालय में मनाया गया वार्षिकोत्सव

रामानुजगंज। नगर के वार्ड क्रमांक 7 स्थित एकलव्य आदर्श आवासीय विद्यालय में वार्षिक उत्सव अंतर्गत पुरस्कार वितरण समारोह का आयोजन किया गया। समारोह के दौरान नया अध्यक्ष रमन अग्रवाल ने विद्यालय के सफल संचालन के लिए प्राचार्य राजीव कुमार सिन्हा की सराहना की। उन्होंने विद्यार्थियों की भी प्रशंसा करते हुए कहा कि बच्चे शिक्षा के साथ-साथ सांस्कृतिक एवं अन्य सह-पाठ्यक्रम गतिविधियों में भी उत्कृष्ट प्रदर्शन कर रहे हैं जो विद्यालय की गुणवत्ता को दर्शाता है। विद्यालय के प्राचार्य राजीव कुमार सिन्हा ने बताया कि वर्तमान में विद्यालय में कक्षा 6वीं से 12वीं तक कुल 343 विद्यार्थी अध्ययनरत हैं। यह एक आवासीय विद्यालय है, जिसकी स्थापना वर्ष 2019 में हुई थी। उन्होंने

DR. ABHIMANYU'S AYURVEDA MULTISPECIALITY HOSPITAL
कमीसन्ड का प्रथम 20 विस्तरीय हरिपटल जो की पूर्ण रूप से आयुर्वेदिक उपचार को समर्पित
9 लेबर - 7 कबल सिडर, रावपुर (छ.ग.) ९२ 9224-8884, 82622-22093
९ डिस्ट्री-नेटर, कृष्ण टॉपवर्क के समने, टपल कॉलेज रोड रावपुर (छ.ग.) ९२ 8265446666